

علم غیب مصطفیٰ

قرآنی آیات و تفاسیر کی روشنی میں



کاوش: عبدالعزیز سید کامران عطاری مدنی غفر اللہ لہ ما یرجی منہ و ماضی

فیس بک لنک:

<https://www.facebook.com/SyedKamran786>

وائس ایپ نمبر:

[+923169168614](tel:+923169168614)

ٹیلی گرام گروپ لنک:

<https://t.me/FiqhiMasail2526>

انسٹاگرام اکاؤنٹ لنک:

www.instagram.com/iamkamranmadani

فیس بک گروپ لنک:

www.facebook.com/groups/syedkamran786

For Feedback:

[+923185748580](tel:+923185748580)

علم غیب مصطفیٰ صلی اللہ علیہ وآلہ وسلم کے ثبوت پر آیات قرآنیہ

مجموع تفاسیر معتبرہ

آیت نمبر 1:

”وَمَا كَانَ اللَّهُ لِيُظْهِرَكُمْ عَلَى الْغَيْبِ وَلَكِنَّ اللَّهَ يَجْتَبِيْ مِنْ رُّسُلِهِ مَنْ يَّشَاءُ“ (1)

ترجمہ کنز الایمان: اور اللہ کی شان یہ نہیں کہ اے عام لوگو تمہیں غیب کا علم دے دے ہاں اللہ چن لیتا ہے اپنے رسولوں سے جسے چاہے۔
امام فخر الدین رازی رحمہ اللہ مذکورہ بالا آیت کے تحت ”تفسیر کبیر“ میں لکھتے ہیں:

”وَمَا كَانَ اللَّهُ لِيُجْعَلَ كَمَكُم عَالِبِينَ بِالْغَيْبِ مِنْ حَيْثُ يَعْلَمُ الرَّسُولُ حَتَّى تَصِيرُوا مُسْتَغْنِينَ عَنِ الرَّسُولِ، بَلِ اللَّهُ يَخْصُ مِنْ يَشَاءُ مِنْ عِبَادِهِ بِالرَّسَالَةِ، ثُمَّ يَكْفِ الْبَاقِينَ طَاعَةً هَؤُلَاءِ الرَّسُلُ“

ترجمہ: اور اللہ کی شان یہ نہیں کہ تم سب کو اس طرح غیب کا عالم بنا دے جیسے رسول کو علم ہوتا ہے، حتیٰ کہ تم رسول سے بے نیاز ہو جاؤ۔ بلکہ اللہ اپنے بندوں میں سے جسے چاہتا ہے، رسالت سے نوازتا ہے، پھر دوسروں کو



ان رسولوں کی اطاعت کا حکم دیتا ہے۔⁽¹⁾

امام جلال الدین محلی رحمہ اللہ اس آیت کی تفسیر میں لکھتے ہیں:

”فیطلعه علی غیبہ کما أطلع النبی صلی اللہ علیہ وسلم علی حال المنافقین“

ترجمہ: اللہ اپنے غیب پر اپنے رسول کو اطلاع دیتا ہے جیسا کہ اس نے نبی صلی اللہ علیہ وسلم کو منافقین کی حالت پر مطلع کیا۔⁽²⁾

امام ابواللیث سمرقندی رحمہ اللہ اس کی تفسیر میں فرماتے ہیں:

”یعنی: أن المؤمنین لا یعلمون سر المنافقین، ولكن الله یبین ذلك للنبی صلی اللہ علیہ وسلم۔۔۔ وما كان الله لیطلعكم علی الغیب ولكن الله یطلع أنبیاءه ورسله بالوحی، حتی یكون ذلك علامة لنبوتهم“

ترجمہ: مؤمنین منافقین کے راز کو نہیں جانتے، لیکن اللہ تعالیٰ یہ نبی پاک صلی اللہ علیہ وسلم کے لیے واضح فرما دیتا ہے۔ اور اللہ تمہیں غیب پر اطلاع دینے والا نہیں ہے، بلکہ اللہ اپنے نبیوں اور رسولوں کو وحی کے ذریعے اطلاع دیتا ہے، تاکہ یہ ان کی نبوت کی نشانی ہو۔⁽³⁾



①... التفسیر الکبیر، 9/442

②... تفسیر الجلالین، ص 92

③... تفسیر السمرقندی، 1/268

امام ابو منصور ماتریدی رحمہ اللہ لکھتے ہیں:

”إذ علم الغيب آية من آيات رسالته“

ترجمہ: کیونکہ غیب کا علم اس کی رسالت کی نشانیوں میں سے ایک نشانی ہے۔⁽¹⁾

آیت نمبر 2:

”ذَلِكَ مِنْ أَنْبَاءِ الْغَيْبِ نُوحِيهِ إِلَيْكَ“

ترجمہ کنزالایمان: یہ غیب کی خبریں ہیں جو ہم خفیہ طور پر تمہیں بتاتے ہیں۔⁽²⁾

امام فخر الدین رازی رحمہ اللہ ”أَنْبَاءِ الْغَيْبِ“ کی تفسیر میں لکھتے ہیں:

”أَيُّ مِنَ الْأَخْبَارِ الَّتِي كَانَتْ غَائِبَةً عَنِ الْخَلْقِ“

ترجمہ: یعنی: وہ خبریں جو لوگوں سے غائب تھیں۔⁽³⁾

امام ابو منصور ماتریدی رحمہ اللہ ”أَنْبَاءِ الْغَيْبِ“ کے تحت لکھتے ہیں:

”وَالْإِنْبَاءُ عَنِ الْغَيْبِ، مِنْ أَعْظَمِ آيَاتِ النُّبُوَّةِ“



①... تفسیر الماتریدی، 2/ 541

②... پ 3، آل عمران: 44

③... تفسیر کبیر، 18/ 361

ترجمہ: غیب کی خبریں بتانا نبوت کی عظیم نشانیوں میں سے ہے۔⁽¹⁾
 علامہ اسماعیل حق رحمہ اللہ اس آیت مبارکہ کی تفسیر بیان فرماتے ہیں:
 ”ای من اخبار الغیب التی لا یوقف علیہا الا بشاہدۃ او قراءۃ کتاب او
 تعلم من عالم او بوحی من عند اللہ تعالیٰ وانعدمت الثلاثة الاول
 فتعینت الرابعۃ وهو الوحی“

ترجمہ: یعنی: غیب کی خبریں جو صرف مشاہدہ، کتاب پڑھنے، یا عالم
 سے سیکھنے، یا اللہ کی وحی کے ذریعے معلوم ہو سکتی ہیں۔ اور چونکہ پہلے تین
 طریقے معدوم ہیں لہذا چوتھا طریقہ یعنی وحی ہی باقی رہ جاتا ہے۔⁽²⁾

آیت نمبر 3:

”وَعَلَّمَكَ مَا لَمْ تَكُنْ تَعْلَمُ“

ترجمہ کنزالایمان: اور (اللہ نے) تمہیں سکھا دیا جو کچھ تم نہ جانتے
 تھے۔⁽³⁾

امام علاء الدین الخازن رحمہ اللہ اس آیت مبارکہ کے تحت لکھتے ہیں:
 ”یعنی من احکام الشہار وأموال الدین وقیل علمک من علم الغیب مالم



①... تفسیر ماتریدی، 2/533

②... روح البیان، 2/33

③... پ 4، النساء: 113

تکن تعلم وقیل معناه وعلیک من خفیات الأمور وأطلعک علی ضائر
القلوب وعلیک من أحوال المنافقین وکیدهم مالم تکن تعلم
ترجمہ: یعنی شریعت کے احکام اور دینی امور کا علم، اور یہ بھی کہا گیا
کہ اس کا مطلب یہ ہے کہ اللہ نے تمہیں غیب کے علم سے مطلع کیا جو تم نہیں
جانتے تھے، اور یہ بھی کہا گیا کہ اس کا معنی یہ ہے کہ اللہ نے تمہیں خفیہ امور کا
علم دیا، دلوں کے رازوں پر مطلع کیا، اور منافقین کے احوال اور ان کی
سازشوں کا علم دیا جو تم نہیں جانتے تھے۔⁽¹⁾

امام ناصر الدین بیضاوی رحمہ اللہ اس آیت مبارکہ کے تحت لکھتے ہیں:

”من خفیات الأمور، أو من أمور الدین والأحكام“

ترجمہ: یعنی خفیہ امور کا علم، یا دینی امور اور احکام کا علم۔⁽²⁾

محی السنہ امام ابو محمد بغوی رحمہ اللہ اس آیت مبارکہ کے تحت لکھتے ہیں:

”من الأحکام، وقیل: من علم الغیب“

ترجمہ: یعنی: شریعت کے احکام کا علم، یا غیب کا علم۔⁽³⁾

علامہ اسماعیل حقی رحمہ اللہ اس آیت مبارکہ کے تحت لکھتے ہیں:



①... تفسیر خازن، 1/ 426

②... تفسیر بیضاوی، 2/ 96

③... تفسیر البغوی، 2/ 286

”وَعَلَيْكَ بِالْوَحْيِ مِنَ الْغَيْبِ وَخَفِيَّاتِ الْأُمُورِ مَا لَمْ تَكُنْ تَعْلَمُ ذَلِكَ إِلَى
وَقْتِ التَّعْلِيمِ“

ترجمہ: یعنی اللہ نے تمہیں غیب اور خفیہ امور کے بارے میں وحی
کے ذریعے مطلع کیا جو تم نہیں جانتے تھے سکھانے کے وقت تک۔⁽¹⁾
آیت نمبر 4:

”الرَّحْمَنُ (۱) عَلَّمَ الْقُرْآنَ (۲) خَلَقَ الْإِنْسَانَ (۳) عَلَّمَهُ الْبَيَانَ (۴)“
ترجمہ کنز الایمان: رحمن نے اپنے محبوب کو قرآن سکھایا۔ انسانیت کی
جان محمد کو پیدا کیا۔ مَا كَانَ وَمَا يَكُونُ (جو کچھ ہو چکا اور جو ہو گا) کا بیان انہیں
سکھایا۔⁽²⁾

امام علاء الدین الخازن رحمہ اللہ سورہ رحمن کی ان آیات مبارکہ کے
تحت اپنی تفسیر میں لکھتے ہیں:

”الرحمن علم القرآن یعنی علم محمدا القرآن۔۔۔ وقيل أراد
بالإنسان محمدا صلى الله عليه وسلم عليه البيان يعني بيان ما يكون
وما كان لأنه صلى الله عليه وسلم ينبئ عن خبر الأولين والآخرين وعن يوم
الدين“



①... روح البیان، 2/ 282

②... پ 27، الرحمن 1-4

ترجمہ: رحمن نے قرآن سکھایا، یعنی محمد صلی اللہ تعالیٰ علیہ وآلہ وسلم کو قرآن سکھایا۔ اس آیت کی تفسیر میں ایک قول یہ ہے کہ یہاں اللہ پاک نے انسان سے محمد صلی اللہ تعالیٰ علیہ وآلہ وسلم کو مراد لیا ہے اور محمد صلی اللہ تعالیٰ علیہ وآلہ وسلم کو بیان سکھایا، یعنی وہ بیان جو ہو گا اور جو ہو چکا تھا، کیونکہ وہ اولین اور آخرین کی خبروں اور قیامت کے دن کے بارے میں بتاتے ہیں۔⁽¹⁾

امام ابوالسحاق الثعلبی رحمہ اللہ ”حَلَقَ الْإِنْسَانَ“ (عَلَّمَهُ الْبَيَانَ)⁽²⁾ کے تحت اپنی تفسیر میں نقل فرماتے ہیں:

”ابن کیسان: خلق الإنسان یعنی محمدا صلی اللہ علیہ وسلم، علّمه البيان یعنی بیان ما کان وما یكون لأنّه کان بینین عن الأولین والآخرین وعن یوم الدین“

ترجمہ: امام ابن کیسان اس آیت کی تفسیر اس طرح فرماتے ہیں: انسان یعنی محمد صلی اللہ علیہ وسلم کو پیدا کیا، انہیں بیان سکھایا، یعنی ماکان وما یكون (جو کچھ ہو چکا اور جو ہو گا) کا بیان، کیونکہ نبی پاک صلی اللہ تعالیٰ علیہ وآلہ وسلم اولین اور آخرین کی خبروں اور قیامت کے دن کے بارے میں بتاتے تھے۔⁽²⁾

آیت نمبر: 5:

”عِلْمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ“



1... تفسیر خازن، 4/ 225

2... تفسیر ثعلبی، 9/ 177

ترجمہ کنز الایمان: غیب کا جاننے والا تو اپنے غیب پر کسی کو مسلط نہیں کرتا۔ سوائے اپنے پسندیدہ رسولوں کے۔⁽¹⁾

امام علاء الدین الخازن رحمہ اللہ اس آیت کی تفسیر بیان کرتے ہیں:

{عالم الغیب} أي هو عالم ما غاب عن العباد {فلا يظهروا} أي فلا يطلع على غيبه ثم استثنى فقال تعالى: {إلا من ارتضى من رسول} يعني إلا من يصطفيه لرسالته ونبوته فيظهره على ما يشاء من الغيب حتى يستدل على نبوته بما يخبر به من البغيبات فيكون ذلك معجزة له وآية دالة على نبوته

ترجمہ: (عالم الغیب) یعنی وہ ہر اس چیز کا علم رکھتا ہے جو بندوں سے غائب ہے، (وہ اپنے غیب کے علم پر کسی کو مطلع نہیں کرتا)، پھر استثناء کرتے ہوئے فرماتا ہے (سوائے اپنے پسندیدہ رسولوں کے) یعنی سوائے اس کے جسے وہ اپنی رسالت اور نبوت کے لئے چنتا ہے۔ پس اسے اپنے علم غیب میں سے جس قدر چاہے مطلع کرتا ہے، تاکہ وہ اپنی نبوت پر دلیل کے طور پر غیب کی خبریں بیان کر سکے، اور یہ اس کے لئے معجزہ اور اس کی نبوت کی نشانی بن جائے۔⁽²⁾



① ...پ 29، الج 26:

② ...تفسیر خازن، 4/353

حی السنہ امام ابو محمد بغوی رحمہ اللہ آیت مبارکہ کے اس حصے ”إِلَّا مَنْ
اَرْتَضَىٰ مِنْ رَّسُولٍ“ کے تحت لکھتے ہیں:

”إِلَّا مَنْ يَصْطَفِيهِ لِرِسَالَتِهِ فَيُظْهِرُهُ عَلَىٰ مَا يَشَاءُ مِنَ الْغَيْبِ لِأَنَّهُ
يَسْتَدِلُّ عَلَىٰ نُبُوَّتِهِ بِالْآيَةِ الْمَعْجُزَةِ بِأَنَّهُ يُخْبِرُ عَنِ الْغَيْبِ“

ترجمہ: سوائے اس کے جسے وہ اپنی رسالت کے لئے چنتا ہے، پھر
اسے اپنے علم غیب میں سے جس قدر چاہے مطلع کرتا ہے، کیونکہ نبی اپنی
نبوت پر دلیل کے طور پر غیب کی خبریں دے کر معجزہ دکھاتا ہے۔⁽¹⁾

آیت نمبر 6:

”وَمَا هُوَ عَلَى الْغَيْبِ بِضَنِينٍ“

ترجمہ کنز الایمان: اور یہ نبی غیب بتانے میں بخیل نہیں۔⁽²⁾

امام ناصر الدین بیضاوی رحمہ اللہ اس آیت کی تفسیر میں فرماتے ہیں:

”وَمَا مُحَمَّدٌ عَلَيْهِ الصَّلَاةُ وَالسَّلَامُ عَلَى الْغَيْبِ عَلَىٰ مَا يُخْبِرُهُ مِنَ

الْوَحْيِ إِلَيْهِ وَغَيْرِهِ مِنَ الْغُيُوبِ بِضَنِينٍ“

ترجمہ: محمد صلی اللہ علیہ وسلم غیب کے بارے میں، یعنی وہ جو ان کی
طرف وحی وغیرہ کے ذریعے غیبی امور کے متعلق خبریں دی گئیں ان کے



①... تفسیر بغوی، 8/244

②... پ 30، التکویر: 24

بتانے میں بخیل نہیں۔⁽¹⁾

محی السنہ امام ابو محمد بغوی رحمہ اللہ اس آیت کے تحت لکھتے ہیں:

”{وما هو} یعنی محمدا صلی اللہ علیہ وسلم {علی الغیب} آی الوحی، وخبر السماء وما اطلع علیہ ما کان غائباً عنه من الأنباء والقصص {بضنین}

ترجمہ: محمد صلی اللہ تعالیٰ علیہ وآلہ وسلم غیب کے بارے میں، یعنی وحی، آسمان کی خبریں، اور جو کچھ ان سے پوشیدہ خبریں اور قصے اللہ نے ان پر ظاہر فرمائے ان کے بتانے میں بخیل نہیں۔⁽²⁾

امام ابواسحاق الثعلبی رحمہ اللہ لکھتے ہیں:

”وما هو یعنی محمدا صلی اللہ علیہ وسلم۔ علی الغیب آی الوحی وخبر السماء وما اطلع علیہ من علم الغیب بضنین“

ترجمہ: محمد صلی اللہ علیہ وسلم غیب کے بارے میں، یعنی وحی، آسمان کی خبریں، اور جو اللہ نے آپ کو علم غیب پر مطلع فرمایا اس کے بتانے میں بخیل نہیں۔⁽³⁾



①... تفسیر بیضاوی، 5/290

②... تفسیر بغوی، 8/351

③... تفسیر ثعلبی، 10/142

امام علاء الدین الخازن رحمۃ اللہ علیہ اس آیت کی تفسیر بیان کرتے ہیں:

”یقول إنه يأتيه علم الغيب، ولا يخل به عليكم، ويخبركم به“

ترجمہ: اللہ فرماتا ہے کہ نبی پاک صلی اللہ تعالیٰ علیہ وآلہ وسلم کو غیب کا علم آتا ہے وہ تمہیں بتانے میں بخل نہیں فرماتے بلکہ تم کو بھی اس کا علم دیتے ہیں۔⁽¹⁾

آیت نمبر 7:

”وَيَكُونُ الرَّسُولُ عَلَيْكُمْ شَهِيدًا“

ترجمہ کنز الایمان: اور یہ رسول تمہارے نگہبان و گواہ ہیں۔⁽²⁾

علامہ اسماعیل حقی رحمۃ اللہ علیہ اس آیت مبارکہ کے تحت لکھتے ہیں:

”هذا مبني على تضمين الشهيد معنى الرقيب والبطء والوجه في اعتبار تضمين الشهيد الاشارة الى ان التعديل والتزكية انما يكون عن خبرة ومراقبة بحال الشاهد۔۔۔ ومعنى شهادة الرسول عليهم اطلاعه على رتبة كل متدين بدينه فهو يعرف ذنوبهم وحقيقة ايمانهم وأعمالهم وحسناتهم وسيئاتهم وإخلاصهم ونفاقهم وغير ذلك بنور الحق“

ترجمہ: یہ اس بنا پر ہے کہ لفظ ”شہید“ میں رقیب اور مطلع کے معنی



①... تفسیر خازن، 4/399

②... پ 2، البقرة: 143

بھی شامل ہیں، اور شہید کے معنی میں شامل کرنے کی وجہ یہ ہے کہ کسی کو عادل کہنا یا صفائی کی گواہی دینا گواہ کے حالات سے خبر دار اور مطلع ہونے سے ہی ہو سکتا ہے۔۔۔ اور رسول پاک صلی اللہ تعالیٰ علیہ وآلہ وسلم کے ان پر گواہ ہونے کے معنی ہیں کہ آپ ہر دیندار کے دینی رتبے کو پہچانتے ہیں۔ پس آپ مسلمانوں کے گناہوں کو، ان کے ایمان کی حقیقت، ان کے اعمال، ان کی نیکیوں اور برائیوں، ان کے اخلاص اور نفاق وغیرہ کو حق کے نور سے جانتے ہیں۔⁽¹⁾

آیت نمبر 8:

”وَجِئْنَا بِكَ عَلَى هَؤُلَاءِ شَهِيدًا“

ترجمہ کز الایمان: اور اے محبوب تمہیں ان سب پر گواہ اور نگہبان بنا کر لائیں گے۔⁽²⁾

علامہ نظام الدین نیشاپوری رحمۃ اللہ علیہ اس آیت کے تحت لکھتے ہیں:

”لأن روحه شاهد على جميع الأرواح والقلوب والنفوس لقوله: أول

ما خلق الله روحی“

ترجمہ: کیونکہ نبی پاک صلی اللہ تعالیٰ علیہ وآلہ وسلم کی روح تمام روحوں،



①... روح الایمان، 1/ 248

②... پ 5، سورۃ المصنعت، الآیہ 41

دلوں اور نفسوں پر گواہ ہے۔ آپ کے اس فرمان کی وجہ سے سب سے پہلے اللہ نے میری روح کو پیدا کیا۔⁽¹⁾

علامہ اسماعیل حقی رحمۃ اللہ علیہ اس آیت مبارکہ کے تحت لکھتے ہیں:

”وَأَعْلَمَ أَنَّهُ يَعْرِضُ عَلَى النَّبِيِّ عَلَيْهِ السَّلَامُ أَعْمَالُ أُمَّتِهِ غَدَوَةً وَعَشِيَّةً فَيَعْرِفُهُمْ بِسَيَاهِمِ وَأَعْمَالِهِمْ فَلِذَلِكَ يَشْهَدُ عَلَيْهِمْ“

ترجمہ: اور جان لو کہ نبی علیہ السلام پر ان کی امت کے اعمال صبح و شام پیش کیے جاتے ہیں، پس وہ ان کو ان کی علامات اور اعمال کے ذریعے پہچانتے ہیں، اسی لیے وہ ان پر گواہی دیں گے۔⁽²⁾

آیت نمبر 9:

”مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ط يَعْلَمُ مَا بَيْنَ أَيْدِيهِمْ وَمَا خَلْفَهُمْ“

ترجمہ کنز الایمان: کون ہے جو اس کے یہاں سفارش کرے بے اس کے حکم کے، جانتا ہے جو کچھ ان کے آگے ہے اور جو کچھ ان کے پیچھے۔⁽³⁾

اس آیت مبارکہ کے تحت تفسیر نیشاپوری اور تفسیر روح البیان میں



①... تفسیر نیشاپوری، 4/ 304

②... روح البیان، 2/ 211

③... پ 2، البقرہ: 255

ہے:

واللفظ للآخر: ”يعلم محمد عليه السلام ما بين أيديهم من الأمور الاوليات قبل خلق الله الخلائق كقوله {أول ما خلق الله نوري} وما خلفهم من احوال القيامة وفزع الخلق وغضب الرب“

ترجمہ: محمد صلی اللہ علیہ وسلم مخلوق کے پہلے کے حالات جانتے ہیں، جو اللہ کے مخلوقات پیدا کرنے سے بھی پہلے کے ہیں، اور ان کے پیچھے کے حالات بھی جانتے ہیں جیسے قیامت کی ہولناکیاں، مخلوق کے خوف و ہراس اور اللہ کا غضب وغیرہ۔⁽¹⁾

آیت نمبر 10:

”مَا آتَتْ بِنِعْمَةِ رَبِّكَ بِمَجْنُونٍ“⁽²⁾

ترجمہ کنز الایمان: تم اپنے رب کے فضل سے مجنون نہیں۔⁽²⁾

تفسیر روح البیان میں اس آیت مبارکہ کے تحت ہے:

”مَا آتَتْ بِنِعْمَةِ رَبِّكَ بِمَجْنُونٍ“ ما أنت بنعمة ربك بستور عما كان من الأزل وما سيكون الى الأبد لان الجن هو السترو ما سبى الجن جنا الاستتار من الانس بل أنت عالم بما كان خبير بما سيكون ويدل على احاطة علمه قوله عليه السلام



①... روح البیان، 1/ 403

②... پ 29، القلم: 2

ترجمہ: اپنے رب کی نعمت سے آپ سے وہ باتیں پوشیدہ نہیں جو ازل سے ہیں اور جو ابد تک ہوں گی، کیونکہ ”جن“ کا مطلب ہے پوشیدہ ہونا اور جن کو جن کہا ہی اس لیے جاتا ہے کہ وہ انسانوں سے پوشیدہ ہوتا ہے۔ بلکہ آپ اسے بھی جانتے ہیں جو ہو چکا اور اس سے بھی خبر دار ہیں جو ہو گا۔ اور یہ آپ کے علم کی وسعت پر دلالت کرتا ہے۔⁽¹⁾

درج ذیل آیات سے امام اہلسنت رحمہ اللہ کا علم غیب مصطفیٰ صلی اللہ علیہ وسلم پر استدلال:

آیت نمبر 11:

”وَوَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ“^(۱)

ترجمہ کنز الایمان: اور ہم نے تم پر یہ قرآن اتارا کہ ہر چیز کا روشن بیان ہے اور ہدایت اور رحمت اور بشارت مسلمانوں کو۔⁽²⁾

آیت نمبر 12:

”مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ“^(۱)

ترجمہ کنز الایمان: یہ کوئی بناوٹ کی بات نہیں لیکن اپنے سے اگلے



1... روح البیان، 10/ 104

2... پ 14، النحل: 89

کاموں کی تصدیق ہے اور ہر چیز کا مفصل بیان اور مسلمانوں کے لیے ہدایت و رحمت۔⁽¹⁾

آیت نمبر 13:

”مَا فَزَّطْنَا فِي الْكِتَابِ مِنْ شَيْءٍ“

ترجمہ کنز الایمان: ہم نے اس کتاب میں کچھ اٹھانہ رکھا۔⁽²⁾

شیخ الاسلام اعلیٰ حضرت امام احمد رضا خان رحمۃ اللہ علیہ علم غیب مصطفیٰ کے ثبوت پر مشتمل اپنے تحقیقی رسالے بنام ”انباء المصطفیٰ بحال سما و اخفی“ میں مذکورہ بالا تین آیات ذکر کر کے فرماتے ہیں: ”جب فرقان مجید میں ہر شے کا بیان ہے اور بیان بھی کیسا، روشن اور روشن بھی کس درجہ کا مفصل اور اہلسنت کے مذہب میں ”شے“ ہر موجود کو کہتے ہیں، تو عرش تا فرش تمام کائنات، جملہ موجودات اس بیان کے احاطے میں داخل ہوئے اور مجملہ موجودات کتابت لوح محفوظ بھی ہے، تابالضرورت یہ بیانات محیط، اس کے مکتوب بھی بالتفصیل شامل ہوئے۔ اب یہ بھی قرآن عظیم سے ہی پوچھ دیکھئے کہ لوح محفوظ میں کیا لکھا ہے۔ (پھر امام اہلسنت رحمہ اللہ نے مزید تین آیات ذکر فرمائیں:)



①...پ 13، یوسف: 111

②...پ 7، الانعام: 38

آیت نمبر 14:

”وَكُلٌّ صَغِيرٌ وَكَبِيرٌ مُّسْتَطَرٌّ“

ترجمہ کنز الایمان: اور ہر چھوٹی بڑی چیز لکھی ہوئی ہے۔⁽¹⁾

آیت نمبر 15:

”وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ“

ترجمہ کنز الایمان: اور ہر چیز ہم نے گن رکھی ہے ایک بتانے والی کتاب میں۔⁽²⁾

آیت نمبر 16:

”وَلَا حَبَّةٌ فِي ظُلُمَاتٍ الْأَرْضِ وَلَا رَظْظٍ وَلَا يَابِسٍ إِلَّا فِي كِتَابٍ مُّبِينٍ“

ترجمہ کنز الایمان: اور کوئی دانہ نہیں زمین کی اندھیریوں میں اور نہ کوئی تراور نہ خشک جو ایک روشن کتاب میں لکھنا ہو۔⁽³⁾

پھر فرماتے ہیں: ”تو بحمد اللہ تعالیٰ کیسے نص صحیح قطعی سے روشن ہوا کہ ہمارے حضور صاحب قرآن صلی اللہ تعالیٰ علیہ وآلہ وسلم کو اللہ عزوجل نے تمام موجودات، جملہ ماکان و مایکون الی یوم القیمۃ، جمیع مندرجات لوح محفوظ کا علم



①...پ 27، القمر: 53

②...پ 22، یس: 12

③...پ 7، الانعام: 59

دیا اور شرق و غرب و سماء و ارض و عرش، فرش میں کوئی ذرہ حضور کے علم سے
باہر نہ رہا۔“ (1)



1... فتاویٰ رضویہ، 29/ 488-489

سید کامران عطاری مدنی کے چند مزید رسالے

- ① 63 حکایات و واقعات ② تہجد گزاروں کے واقعات
- ③ ارشاداتِ اعلیٰ حضرت
- ④ تفسیر صراط الجنان سے ماخوذ حکایات و واقعات
- ⑤ تفسیر صراط الجنان سے ماخوذ فتاویٰ رضویہ کی عبارات
- ⑥ آیت درود اور شانِ مصطفیٰ صلی اللہ علیہ والہ وسلم
- ⑦ لقمہ حرام کی تباہ کاریاں ⑧ حضرت حاتمِ اہم کے واقعات
- ⑨ فضائلِ درودِ پاک ⑩ عقلمندوں کے لیے نصیحتوں کے مدنی پھول
- ⑪ حکایاتِ احیاء العلوم ⑫ کثرت سے مطالعہ کرنے والے بزرگوں کے واقعات
- ⑬ علمِ غیبِ مصطفیٰ قرآنی آیات و تفاسیر کی روشنی میں

ان شاء اللہ عنقریب آنے والے رسالوں کے نام

- ① شانِ ولی ② توسل پہ عمدہ دلائل
- ③ حیاتِ النبی صلی اللہ علیہ وسلم پہ عمدہ دلائل
- ④ حضورِ غوثِ پاک رضی اللہ عنہ کی ۱۱۱ نصیحتیں
- ⑤ توشیحِ آئمہ اربعہ ⑥ امامِ اعظم کی ذہانت کے 200 واقعات
- ⑦ حفظِ قرآن کے فضائل ⑧ عدمِ سایہ پہ عمدہ دلائل



📞 /FIQHIMASAIL2526 📧 /SYEDKAMRAN786

📞 +923169168614 📧 /IAMKAMRANMADANI